आधुनिक युग के बर्बर? 


सुभाष गाताड़े 


28४ 0६&/# : 7॥6 #48॥#760 30 2)/20१67६ उद्तए्ढ# 
(085) ॥ 08 कक बह अकएााटका (#॥4॥/ 
बल्टकताए दें 4 ह/ए0ज 072वलउदवांग कहा (2फाह्ए मै 
अं व #05 ला ऑनिवर्ती उ7एकवांड.क्कड उमीं ३९०2१७/0१6/ 

मी. 
पहह उकाइु॥ (एबबंश3/क मैदआ फटा 40 #ढर फिशाउटाका 
#हडटकार॥ (७३/१४, #70९अडू वड़वागह (#6 पश-कांध' 

बड़, 8# 83स70 हुए 4 7४५9०/७४९- 

पक 38 न्‍#णट4ीजरव॑0 हुीकर # उलूटु# 2०३फचणार लाला 
अऑककव 8ह8/63 ॥॥86 (.45॥47-९- व कव0व 4१४ 26% 
॥(0/7#/व॑र्टल अर औद्ए2 6९१ ब९्टकारव॑ #िकाटाहुए 
पकछहछ/ 0/डुकाद्ं9 /) #९ (5. 792 /053% #का/कार 
॥2०2हांएकं 72, ##९ /दकातता-रितिका, 000 #क्व [तिकाव॑ 2 

(१००४: 
(05 #क#-घ॥# ८्वा5 /55 8700086 50५हक #ए१८5 
0004 ८#477006६ 7085 00॥5%६7#00 
का: ॥॥7 27, 2065, 06:/8:45 400) 


कहा जाता है कि मुसीबतें अकेले नहीं आती, इकटूठे आती 
हैं। राष्ट्रीय स्वयंसेवक संघ नामक स्वथोषित “सांस्कृतिक 
संगठन' पर तो गोया मुलीबतों की बारिश हो रही है। कहां तो 

अस्मान धरे थे अपने आनु्षोगिक संगठन भाजपा के जरिए 
“इंडिया शाइंनिंग' की दूसरी क्स्त शुरू करने के, कहां तो 
वादा था समूचे मुल्क के सामने गुजरात के 'सफल प्रयोग' का 
एक और सुधरा हुआ संस्करण पेश करने का और अब यह 
आलम है कि अपने अनुशासन के लिए जानी गई इस जमात 
मेँ, "एकचालकानुवर्तित्व' पर टिके इस संगठन में लोग संघ 
सुप्रीमो की राय तक को तवस्जो नहीं दे रहे हैं, और फिलवक्त 
“हिंदू राष्ट्र बनना तो दूर रहा राममंदिर, समान नागरिक 
संहिता जैसा त्िसूत्री एजेंडा साकार होता नहीं दिख रहा। 

गुनीमत यही है कि जिन-जिन सूबों में संघ के मुरीद 
हुकूमत संभाल रहे हैं वे बड़ी निष्ठा के साथ हेडगेवार-गोलवलकर 
के पथ का अनुगमन कर रहे हैं। कहीं मनुमहाराज के एजेंडे 
को पूरा करने की कसम खाए हुए सती के महिमामंडन में लगे 
हैं, कहीं गायों के व्यापार में लगे दलितों पर हमले कर रहे हैं 
तो कहीं कुछ न कुछ बहाना बनाकर धरती के अपने हिस्से को 
“यवनों' से मुक्त कर रहे हैं, तो कहीं ईसाईपुत्र ग्राहम स्टैन्स 
के हत्यारे दारा सिंह के नाम से दारा सेना वनाकर कवायद कर 
रहे हैं। 

अलवकता यह बात किसी से छिपी नहीं है कि दिल्ली के 
तझ़्त से भाजपा को मिली शिकस्त का मामला समूचे संघ 
कबीले पर भारी पड़ता दिख रहा है। न केवल मुल्क के अंदर 
बल्कि मुल्क के बाहर भी अपनी पुरानी 'अनट्चेबल' की 
हालत बनने के आसार दिख रहे हैं। चंद्रावाबू नाबडू अपनी 
“साइकिल' पर पहले ही बिदा हो चुके थे, अब शिवसेना के 
अंदर भी रिश्तों को तोड़ने की सुगबुगाहट दिख रही है। उधर 
संघ कबीले को अपने जिस “पोस्टर बॉय' नरेंद्र मोदी पर सबसे 
ज़्यादा नाज़ था उसे अपने मुल्क में आने से वीसा देने से इंकार 
करके अमेरिका ने जहां उसे घता बताया है वहीं अब अमेरिकी 
हुकूमत से करीबी 'आतंकवाद' के अध्ययन पर केंद्रित एक 
सेंटर ने भारत में 'सक्रिय अड़तीस आतंकवादी संगठनों' की 
लश्कर-ए-तोइबा, मैश-ए-मोहम्मद, जमाते इस्लामी, उल्फा जैसे 

संगठनों से सजी फेहरिस्त में 'राष्ट्रीय स्वयं सेवक संघ' का 
नाम शुमार करके समूचे संघ कवीले के वजूद पर ही प्रश्नचिन्ह 
खड़ा किया है। 

यह अकारण नहीं कि मई क॑ आख़िरी सप्ताह में जब से 
राष्ट्रीय अख़बारों में यह ख़बर छपी है तबसे ईस्ट वर्जिनिया 
स्थित “टेररिज़्म रिसर्च सेंटर' द्वारा संचालित वेबसाईट 
७७७:।काणांआ॥.००॥ पर जाकर वहां सर्फिंग करनेवालों की 
संख्या काफी बढ़ी है। भारत में बसे लोग ही नहीं अलग-अलग 
मुल्कों में फैले आप्रवासी भारतीय भी जानना चाह रहे हैं कि 
आखिर माज़रा क्या है? पिछले लगभग अस्सी सालों से बनाई 
गई 'सांस्कृतिक छवि' पर आख़िर क्यों अचानक आंच आ गई 
है। दिक्कत दरअसल इस बात से भी बढ़ गई है कि जिस 
टेररिज़्म रिसर्च सेंटर' ने इस आकलन को पेश किया है वह 
अपने कामों के लिए अमेरिकी सरकार से भी सहायता हासिल 
करता है और इसके कई निदेशक और अनुसंधानकर्ता अमेरिकी 
प्रशासन के साथ नजदीकी से जुड़े रहे हैं। 

चैसे संघ की ओर से सेंटर के नुमाइंदों को पत्र लिखा गया 
है कि वे "आतंकवादी संगठनों' की सूची मेँ “राष्ट्रीय स्ववंसवेक 
संघ' के नाम हटा दें, लेकिन अख़बार के मुताबिकु इस 
“सांस्कृतिक संगठन' की इस गुजारिश को सेंटर ने अनसुना 
कर दिया है। एक सवाल जो पूछा जा रहा है कि आख़िर 
राष्ट्रीय स्वयंसेवक संघ ने सेंटर द्वारा पेश किए गए इस 
आकलन के बारे में प्रतिक्रिया ज़ाहिर करने में इतने महीने का 
समय क्‍यों जाया किया? जानने योग्य है कि सितंबर 2004 
में ही इस वेबसाइट पर यह आकलन पहली दफा पेश किया 
गया था। हिंदोस्तां से निकलने वाली एक पत्रिका ॥॥॥ 
66०52४०, (6-30 सित॑ 2004) में तो यह समाचार ॥6 
सितंबर, 2004 के अंक में ही दिया गया था। आख़िर इतने 
लंबे मौन की क्या वजह रही? मुमकिन हो अपने आनुर्षंगिक 
संगठन भाजपा के सत्ता से बेदखल होने के बाद समूचा संघ 
परिवार सदमे की हालत में आ गया हो कि उसमें समाचारों 


का जबाब देने का साहस भी न बचा हो? यह भी मुमकिन है 
कि उन दिनों समूचे संघ कवीले में ज़वरदस्त आपसी संघर्ष 
शुरू हों गया हो कि इन छोटी-मोटी बातों से उसे फुरसत न 
रही हो। जो भी कारण रहा हो, लेकिन सवाल कुलबुलाता रह 
ही जाता है। 

लुब्बेलुआब यही कि बीत गए वे दिन जब अटल-आडवाणी 
की जोड़ी अपने आपको इस 'सभ्यतात्मक संयर्ष' में दुनिया की 
इस महाशक्ति अमेरिका का पार्टनर घोषित कर रही थी, और 
जब हिंदुत्व ब्रिगेड के विचारक अमेरिका के साथ अपने 
रणनीतिक एवम्‌ स्वाभाविक गठजोड़ को लेकर इतराया करते 
थे! शायद अमेरिकी आकाओं से लंबी वफादारी का यही सिला 
हिंदुत्व के कारिंदों के लिए बदा था? 


“बे जुनूनी जो धर्म के नाम पर हिंता फैलाते हैं वे आतंकवादियों 
से भी बदतर हैं और किसी बाहरी दुश्मन से भी ज़्यादा 
खतरनाक हैं।” 

बेस्ट बेकरी मामले में आला अदालत डारा दिए गए फैसले से 


“टेररिज़॒म रिसर्च सेंटर' द्वारा संघ परिवार के बारे में पेश 
किए गए आकलन को लेकर कुछ कहने के वजाय (जो 
निश्चित तौर पर ज़्यादा समय एवं स्थान की मांग करता है), 
पुराने रेकॉर्ड को टटोल कर यह जानने की कोशिश की जाए 
कि क्या यह पहला मौका है कि हिंदुत्व ब्रिगेड या उसकी 
आनुषंगिक जमातों या उनकी गतिविधियों को 'आतंकवाद' 
की श्रेणी में शामिल किया गया है? 

अभी दो साल पहले की ही बात है जब अमेरिका के स्टेट 
डिपार्टमेंट ने चंद संगठनों की वेबसाइटों को विदेशी आतंकवादी 
संगठनों' की सूची में डाला था जिनमें चार जियनवादी वेबसाइटें 
भी शामित थीं। (0७) ला) $वछल, [06 ५/३३।ह/0॥ ] ताल्ओे' 
रिपोर्ट में बताया गया था : 

दो अतिवादी यहूदी समूहों द्वारा संचालित चार वेबसाइटों 


को स्टेट डिपार्टमेंट की विदेशी आतंकवादी संगठनों' की 
सूची में डाल दिया गया है। यह पहला मौका है जब इसमें 
इंटरनेट साईटों को भी शामिल किया गया है। 3 अक्तूबर 
को विभाग द्वारा घोषित की गईं विश्व के आतंकवादी 
संगठनों की सालाना सूची में कच (६8.0) तथा उसकी 
सहयोगी कहाने चाय (/(७॥७॥८ ८॥अ) द्वारा संचालित चार 
वेबसाइटें शामिल की गई हैं जिन्हें विभाग ने आतंकवादी 
संगठन घोषित किया है। 
दिलचस्प बात है कि इनमें से वेबसाइट ७४४॥:३॥कर.गह 
के 'विश्व हिंदू परिषद की युवा शाखा बजरंग दल के आदश्शों 
को बढ़ाने तथा समर्थन में लगी' ७७७: ॥॥४७१७५॥॥७५णह के 
साथ नजदीकी संबंध रहे हैं। उन दिनों ।॥॥00७॥४)-०८४ नाम 
से यह वेबसाइट के ७७७क्षाट:अ४ट के साथ अपने 
हाईपरलिंक को प्रदर्शित भी करती थीं। अमेरिका में बसे 
सेक्युलर कार्यकर्ताओं को यह बात पहले से ही पता थी कि 
हिंदूयूनिटी डाट आर्ग की वेबसाइट को एक साझे सर्वर पर 
कहाने डाट आर्ग ने ही जगह दी है तथा उनका आई पी पता 
(॥? »44९5७) एक ही है। उनका विवरण इस प्रकार था : 
46४ल"ण: ह५७७#शा. ०० (67.53.04.63) (एल. ]९०प८९ 
॥च्णला) एकजील्व था श९ +९०लाड। रच्टांगल, (सल्वैलान 
ए८ड्ंअल: 0000० 0, 2003 (४७, 68, |३७॥७ल 97) 
2०8०:587384 58739) निश्चित ही रैडिकल जियनवादी समूहों 
के हिंदुत्व समूहों के रिश्ते किसी से छिपे नहीं रहे हैं, दोनों के 
सामने मुसलमान के रूप में अपना साझा दुश्मन मौजूद है। 
लगभग ढाई साल पहले अमेरिका में बसे सेक्युलर तथा 
वामपंथी कार्यकर्ताओं ने काफ़ी मेहनत मशक्कत करके “द 
फॉरेन एक्स्वेंज ऑफ हेट' : आई डी आर एफ एंड द 
अमेरिकन फंडिंग ऑफ हिंदुत्व' नाम से एक रिपोर्ट का 
प्रकाशन किया था (नव २002) । प्रस्तुत रिपोर्ट में अमेरिका में 
बसे हिंदुत्व के कार्यकर्ताओं द्वारा स्थापित 'इंडिया डेवलपमेंट 
रिलीफ फंड' (आई डी आर एफ) नामक पंजीकृत संगठन द्वारा 

अमेरिका में सालाना चैरिटी”धर्मादाय के नाम पर इकट्ठा किए 
जाते रहे फंड और यहां उसका इस्तेमाल अल्पसंख्यकों को 
दहशत में रखने तथा अन्य “पारिवारिक' कामों के लिए करने 
के मसले पर रोशनी डाली गई थीं। इस अध्ययन में इस बात 
का विस्तृत विवरण दिया गया था कि किस त्तरह संघ परिवार 
के आप्रवासी सदस्यों ने इस फंड का गठन किया तथा किस 
तरह उससे एकत्रित पैसे का 83 फीसदी से ज़्यादा इस्तेमाल 
संघ परिवार के विभिन्‍न आनुर्षगिक संगठनों के काम में किया 
जा रहा है। इसके लिए शुरू की गई 'मुहिम' का अनुमान यह 
भी है कि संध परिवार की सालाना आय का लगभग 5 से 
20 फीसदी इसी तरह कार्पोरेट क्षेत्र के दान-दक्षिणा से वटोरा 
जाता है। 

प्रस्तुत रपट के जारी होने का इतना असर दिखा कि रपट 
के तत्काल बाद आई डी आर एफ को सालाना सहयोग 
देनेवाली विभिन्‍न बहुदेशीय कंपनियों ने तव किया कि वे आगे 
से ऐसा नहीं करेंगी। सिस्को तथा अन्य कई नामीगिरामी 
कंपनियों ने जहां आई डी आर एफ को दी जानेवाली धर्मादाय 
राशि को तत्काल ख़त्म करने का फैसला लिया, वहीं माईक्रोप्रेसेसर 
तैयार करनेवाली बड़ी कंपनी इंटेल ने भी यह सूचना भेजी है 
कि वह आई डी आर एफ के कामकाजों की समीक्षा करके ही 
आगे का फैसला लेंगे तथा तब तक यह सहयोग निलंबित 
रहेगा। 

लंदन से प्रकाशित फ्राईनान्शियल टाईम्स ने इस सिलसिले 
में "सांप्रदायिक हिंसा को उकसाने वाले तत्त्वों को धन की 
आपूर्ति बंद करो' (१0७० ॥09/ ण॑ जि।65 ० वरजंइकण5 
्०थाणांआ भंणला०० (४025 |44२० |४६)३, फ०७६ 6, 
246७. 2003) लेख प्रकाशित किया था। गुजरात जनसंहार में 
मारे गए 2000 के क्रीब निरपराध लोगों (जिनका बहुलांश 
अल्पसंख्यक थे) तथा जिसमें संलिप्त होने के लिए देश-दुनिया 
के मानवाधिकार संगठनों द्वारा विश्व हिंदू परिषद और बजरंग 
दल को जिम्मेदार ठहराए जाने का उल्लेख करते हुए प्रस्तुत 

लेख में लिखा गया था : 'फाईनान्शियल टाइम्स ढ्वारा की गई 
जांच से पता चलता है कि इन समूहों को विदेशों में वसे 
भारतीयों से काफी पैसा मिलता है जो अमेरिका तथा ब्रिटेन 
में करमुक्त चैरिटी डोनेशन के रूप में इकट्ठा किया जाता 
है...विश्व हिंदू परिषद और बजरंग दल क॑ पीछे एक अद्ध॑सनिक 
निकाय क॑ तौर पर राष्ट्रीय स्वयंसेवक संघ दिखता है जो हिंदू 
पुनरुत्थानवादी भाजपा का भी मातृसंगठन है। भारत के प्रथम 
प्रधानमंत्री जवाहरलाल नेहरू द्वारा 'फासीवाद के भारतीय 
संस्करण' के रूप में वर्णित राष्ट्रीय स्वयंसेवक संघ के कई सारे 
मोर्चा संगठनों के एक नेटवर्क के केंद्र में विराजमान है। यह 
संरचना उसे पैसा इकट्ठा करने में दूरी वनाए रखने और 
सहलियत प्रदान करती है। इससे उसे यह भी सुविधा होती है 
कि मुसलमानों और ईसाइयों के छिलाफ्‌ हिंसा भड़काने के 
मामले से वह अपने आपको दूर रखे! 

इस बात का उल्लेख किया जाना ज़रूरी है कि अमेरिका 
स्थित उपरोक्त चैरिटी संगठन “इंडिया डेवलपमेंट रिलीफ फंड' 
ने इन आरोपों का जवाब देते हुए भी एक रिपोर्ट प्रकाशित की 
थी और इस बात से इंकार किया था कि वह राष्ट्रीय स्वयंसेवक 
संघ से रिश्ता नहीं रखता है और भारत में सांप्रदायिक नफरत 
बढ़ाने में उसका योगदान नहीं है (१३० [७॥8॥8 #86, 5895 
॥0श६ ।॥॥90 ॥9॥6 ।5, 2003) लेकिन किसी ने भी इस 
प्रत्युत्तर को गंभीरता से नहीं लिया। 


आधुनिक सम्रय के 'नीये” इद्चर-उधर देख रहे थे जब बेस्ट 
बेकरी मेँ मासूम बच्चे और महिलाएं जल रही थीं और शायद 
इसी वात प्र विचार कर रहें थे कि अपराध को अंजाम 
देनेवालों को कित्त तरह क्चाया या तुराज्षित रखा जा सकता 
है। ऐसे 'बेल्रगाम लोगों" के हाथों में कानून और न्याय 
खिलौना बन जाते हैं। 
(किल्ट बेकरी मामले में आला अदालत द्वारा दिए गए फैसले 
क्र 


फिलवक्त यह कहना मुश्किल है कि अगर 'टेररिज्म 
रिसर्च सेंटर' अपने दावे पर अडिग रहता है तो संघ परिवारी 
लोग क्या करेंगे? उनके सामने कई रास्ते खुले हैं। अलबत्ता 
साईंवर कानूनों के लचीलेपन को देखते हुए और (आतंकवाद 
की अवधारणा में अंतर्निहित व्यापकता' को देखते हुए यह 
दावे के साथ नहीं कहा जा सकता कि उसे इस मसले पर 
कामयाबी मिलेगी ही। शायद इसी एहसास की वजह से 
पिछले दिनों संघ प्रवक्‍ता राम माधव ने कहा कि दुनिया में 
54 लाख से ज़्यादा वेबसाइटें हैं और किसी ख़ास वेबसाइट 
पर क्‍या लिखा गया है उससे उन पर कोई फर्क नहीं 
पड़ता | जाहिर है यह ख़िलियानी बिल्ली के खंभा नोंचने जैसी 
हरकत है। 

निश्चित तौर पर "आतंकवादी संगठनों की' फेहरिस्त में 
अपने आपको पाकर संघ परिवार मेँ ऊपर से नीचे तक फैली 
बेचैनी एक ऐसा वक़्त भी है कि अस्सी साल पुराना यह 


"सांस्कृतिक संगठन' इस बात का कोई जवाब ढूंढ़े कि उसकी 
छवि ऐसी क्‍यों बनी है? क्या यह महज 'सेक्युलर तालिबानी' 
(बकौल जनाब तरुण विजय) प्रचार का मामला है जिसने 
उसके खिलाफ इस स्थिति को बनाया है या उसके अपने 
विश्वदृष्टिकोण में ही कुछ खोट है या उससे संबंधित संगठनों 
की गतिविधियों की दिक्कतों का ही मामला है कि लोग उस 
पर तरह-तरह का दोषारोपण करते रहते हैं। 

क्या हेडगेवार द्वारा स्थापित एवं गोलवलकर द्वारा 
पल्लवित-पुष्पित यह संगठन इस बात का आत्मपरीक्षण करने 
के लिए कभी तैयार होगा कि यह.महज “नवसाम्राज्यवादी' 
पूर्वाग्रह का ही मामला है कि 'टेररिजम रिसर्च सेंटर' के लोगों 
ने उसकी प्रकृति पर प्रश्नचिन्ह खड़े किए हैं या सभ्य समाज 
के मानस. के प्रतिकूल दिखनेवाली गतिविधियों में उसकी 
संलिप्तता का मामला है कि उसके विरोधियों के हाथ में नए 
औज़ार प्रदान किए हैं? 

